



Dokument ta' sessjoni

B9-0000/2023

30.6.2023

MOZZJONI GHAL RIŽOLUZZJONI

imressqa wara l-Mistoqsija għal Tweġiba Orali B9-xxxx/2023

skont l-Artikolu 136(5) tar-Regoli ta' Proċedura

dwar l-istrategja Ewropea l-ġdida għal internet ahjar għat-tfal (BIK+)
(2023/2670(RSP))

Sabine Verheyen

f'isem il-Kumitat għall-Kultura u l-Edukazzjoni

**Riżoluzzjoni tal-Parlament Ewropew dwar l-istratēġija Ewropea l-ġdida għal internet aħjar għat-tfal (BIK+)
(2023/2670(RSP))**

Il-Parlament Ewropew,

- wara li kkunsidra l-Artikolu 165 tat-Trattat dwar il-Funzjonament tal-Unjoni Ewropea,
- wara li kkunsidra l-Karta tad-Drittijiet Fundamentali tal-Unjoni Ewropea (il-“Karta”),
- wara li kkunsidra l-Konvenzjoni tan-Nazzjonijiet Uniti dwar id-Drittijiet tat-Tfal tal-20 ta’ Novembru 1989,
- wara li kkunsidra d-Direttiva 2011/93/UE tal-Parlament Ewropew u tal-Kunsill tat-13 ta’ Dicembru 2011 dwar il-ġlieda kontra l-abbuż sesswali u l-isfruttament sesswali tat-tfal u l-pedopornografija¹ (“Direttiva dwar l-Abbuż Sesswali tat-Tfal”),
- wara li kkunsidra d-Direttiva 2010/13/UE tal-Parlament Ewropew u tal-Kunsill tal-10 ta’ Marzu 2010 dwar il-koordinazzjoni ta’ ċerti dispożizzjonijiet stabbiliti bil-ligi, b’rekolament jew b’azzjoni amministrattiva fi Stati Membri dwar il-forniment ta’ servizzi tal-media awdjobiziva (“Direttiva dwar is-Servizzi tal-Media Awdjobiziva”),
- wara li kkunsidra d-Direttiva 2005/29/KE tal-Parlament Ewropew u tal-Kunsill tal-11 ta’ Mejju 2005 dwar prattiċi kummerċjali żleali fin-negożju mal-konsumatur fis-suq intern li temenda d-Direttiva tal-Kunsill 84/450/KEE, id-Direttivi 97/7/KE, 98/27/KE u 2002/65/KE tal-Parlament Ewropew u tal-Kunsill, u r-Regolament (KE) Nru 2006/2004 tal-Parlament Ewropew u tal-Kunsill (“Direttiva dwar Prattiċi Kummerċjali Żleali”),
- wara li kkunsidra r-Regolament (UE) 2016/679 tal-Parlament Ewropew u tal-Kunsill tas-27 ta’ April 2016 dwar il-protezzjoni tal-persuni fiżiċi fir-rigward tal-ipproċessar ta’ data personali u dwar il-moviment liberu ta’ tali data, u li jhassar id-Direttiva 95/46/KE (“Regolament Generali dwar il-Protezzjoni tad-Data”),
- wara li kkunsidra r-Regolament (UE) 2022/2065 tal-Parlament Ewropew u tal-Kunsill tad-19 ta’ Ottubru 2022 dwar Suq Uniku għas-Servizzi Dijitali u li jemenda d-Direttiva 2000/31/KE (“l-Att dwar is-Servizzi Dijitali”),
- wara li kkunsidra l-proposta tal-Kummissjoni għal Regolament tal-Parlament Ewropew u tal-Kunsill li jistabbilixxi regoli għall-prevenzjoni tal-abbuż sesswali tat-tfal u għall-ġlieda kontra dan (COM(2022)209) u l-opinjoni tal-Kumitat għall-Kultura u l-Edukazzjoni (CULT_AD(2023)737365),
- wara li kkunsidra l-komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċċjali Ewropew u lill-Kumitat tar-Reġjuni tal-11 ta’ Mejju 2022 bit-titolu “Deċennju Dijitali għat-tfal u ż-żgħażaq: l-istratēġija Ewropea l-ġdida

¹ GU L 335, 17.12.2011, p. 1.

għal internet ahjar għat-tfal (BIK+)” (COM(2022)212),

- wara li kkunsidra l-komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni tad-9 ta’ Marzu 2021 bit-titolu “Il-Kumpass Dijitali tal-2030: l-approċċ Ewropew għad-Deċennju Dijitali” (COM(2021)118),
- wara li kkunsidra l-komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni tal-24 ta’ Marzu 2021 bit-titolu “Strategija tal-UE dwar id-drittijiet tat-tfal” (COM(2021)142),
- wara li kkunsidra l-komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni tat-30 ta’ Settembru 2023 dwar il-kisba sal-2025 taż-Żona Ewropea tal-Edukazzjoni (COM(2020)625),
- wara li kkunsidra d-dikjarazzjonijiet kongunti tal-Parlament Ewropew, il-Kunsill u l-Kummissjoni tat-23 ta’ Jannar 2023 bit-titolu “Dikjarazzjoni Ewropea dwar id-Drittijiet u l-Prinċipji Dijitali għad-Deċennju Dijitali” (id-“Dikjarazzjoni Ewropea”) (2023/C 23/01),
- wara li kkunsidra r-riżoluzzjoni tal-Parlament Ewropew tal-20 ta’ Novembru 2012 dwar il-protezzjoni tat-tfal fid-dinja digitali (P7_TA(2012)0428) u s-segwitu tal-Kummissjoni adottat fl-20 ta’ Frar 2013 (SP(2013)110),
- wara li kkunsidra l-istudju bit-titolu “The influence of social media on the development of children and young people” (L-influwenza tal-media soċjali fuq l-iżvilupp tat-tfal u ż-żgħażaqgħ)²,
- wara li kkunsidra l-istudju bit-titolu “EU Kids Online 2020: Survey results from 19 countries” (EU Kids Online 2020: Rizultati ta’ stħarrig fì 19-il pajjiż)³,
- wara li kkunsidra l-istudju bit-titolu “How children (10-18) experienced online risks during the Covid-19 lockdown: Spring 2020” (Kif it-tfal (10-18) esperjenzaw ir-riskji online matul il-lockdown tal-COVID-19: ir-Rebbiegha 2020)⁴,
- wara li kkunsidra l-mistoqsija lill-Kummissjoni dwar L-istrateġija Ewropea l-ġdida għal internet ahjar għat-tfal (BIK+) (O-[000XXX/2023] – B[9-0XXX/2023]),
- wara li kkunsidra l-Artikolu 136(5) u l-Artikolu 132(2) tar-Regoli ta’ Proċedura tiegħu,
- wara li kkunsidra l-mozzjoni għal riżoluzzjoni tal-Kumitat għall-Kultura u l-Edukazzjoni,

² O'Neill, B 2023, Riċerka għall-Kumitat CULT – “The influence of social media on the development of children and young people”, il-Parlament Ewropew, id-Dipartiment Tematiku ghall-Politiki Strutturali u ta’ Koezjoni, Brussell

³ Smahel, D., Machackova, H., Mascheroni, G., Dedkova, L., Staksrud, E., Ólafsson, K., Livingstone, S., & Hasebrink, U. (2020). EU Kids Online 2020: Survey results from 19 countries. EU Kids Online. id-Dipartiment tal-Informazzjoni (DOI) 10.21953/lse.47fdeqj01ofo

⁴ Lobe, B., Velicu, A., Staksrud, E., Chaudron, S. & Di Gioia, R. (2020), How children (10-18) experienced online risks during the Covid-19 lockdown - Spring 2020, EUR 30584 EN, Ufficiċċu tal-Pubblikkazzjonijiet tal-Unjoni Ewropea, il-Lussemburgo, 2021, ISBN 978-92-76-29763-5, doi:10.2760/562534, JRC124034

- A. billi t-tfal huma intitolati għad-drittijiet u l-valuri kollha minquxa fit-Trattat dwar il-Funzjonament tal-Unjoni Ewropea, fil-Karta u fil-Konvenzjoni tan-NU dwar id-Drittijiet tat-Tfal, inkluži d-drittijiet digitali tagħhom, u l-azzjonijiet digitali u d-deċiżjonijiet kollha rigward it-tfal u s-saħħa fizika u mentali, is-sikurezza u l-benesseri tagħhom iridu primarjament jikkunsidraw l-ahjar interassi tat-tfal;
- B. billi r-Regolament Ĝenerali dwar il-Protezzjoni tad-Data, id-Direttiva dwar is-Servizzi tal-Media Awdjoviżiva, l-Att dwar is-Servizzi Digideli u d-Direttiva dwar Pratti ġi-Kummerċjali Žleali jirrikonoxxu li t-tfal jistħoqqilhom protezzjoni speċifika fir-rigward tal-esperjenza online tagħhom fl-ambjent digitali li qed jevolvi b'mod kostanti;
- C. billi, biex tkun żgurata protezzjoni xierqa għat-tfal online, huma meħtieġa miżuri speċifici u programmi edukattivi mmirati mhux biss għat-tfal, iżda wkoll għall-ġħalliema, il-ġenituri u l-indokraturi tagħhom; dawn il-miżuri għandhom ifittxu primarjament l-elaborazzjoni u l-implementazzjoni tat-tekniki ta' prevenzjoni u kampanji ta' sensibilizzazzjoni u ta' litteriżmu digitali; billi l-ġenituri u l-indokraturi għandhom jiġu infurmati dwar l-eżistenza tal-ghodod digitali u kif jiffunzjonaw sabiex jillimitaw u jiddirezzjonaw l-esperjenza online tat-tifel jew tifla/tfal tagħhom u jirrestrinġu l-aċċess għal kontenut online mhux xieraq għall-eta jew dannuż;
- D. billi t-tfal m'għandhomx ikunu konsumaturi passivi tat-teknoloġija, iżda għandhom jikkontrollaw b'mod attiv it-teknoloġiji li jużaw; billi, f'dan ir-rigward, il-promozzjoni tal-edukazzjoni digitali u t-tiċċiħ tal-ġenituri u l-kompetenzi digitali, inkluż il-litteriżmu medjatiku, tat-tfal, tal-ġenituri u tal-edukaturi, b'mod partikolari tat-tfal minn gruppi vulnerabbi, f'konformità mal-Karta, il-Konvenzjoni tan-NU dwar id-Drittijiet tat-Tfal, id-Dikjarazzjoni Ewropea dwar id-Drittijiet u l-Principi Digideli u l-Kumpass Digideli tal-2030: l-approċċ Ewropew għad-Decennju Digideli, huma kruċjali biex jiġu żgurati esperjenzi digitali sikuri għat-tfal, l-ghoti tas-setgħa digitali tagħhom u l-partecipazzjoni attiva tat-tfal online;
- E. billi għandhom ikunu disponibbli miżuri mmirati li jiġi għall-d-distakk digitali u jsaħħu l-opportunitajiet indaqs sabiex joffru ambjenti digitali inkluživi u aċċessibbli għal kull tifel u tifla fl-Unjoni Ewropea, b'mod partikolari dawk minn gruppi vulnerabbi, bħaq-tfal b'diżabbiltà jew minn sfondi żvantagġati, inkluż billi jqiegħdu għad-dispożizzjoni tagħhom infrastruttura digitali moderna, anke f'żoni remoti jew rurali;
- F. billi l-lockdowns matul il-pandemija tal-COVID-19 issottolinjaw id-distakki edukattivi u digitali, u kellhom impatt fuq l-aċċess tat-tfal għall-ġħodod tal-edukazzjoni digitali u tal-informazzjoni, kif ukoll il-partecipazzjoni soċjali u l-inklużjoni tagħhom, u kellhom effetti negattivi fuq is-saħħa fizika u mentali tagħhom; billi dan ikkawża wkoll żieda fil-vjolenza domestika u abbażi tal-ġeneru u l-abbuż u l-isfruttament sesswali tat-tfal online, kemm fuq il-web viżibbli kif ukoll fuq id-dark web;
- G. billi diversi studji ta' monitoraġġ sabu evidenza li t-tfal huma attivi fuq il-media soċjali minn età bikrija, b'numri sinifikanti li kienu taħt l-età minima stabbilita mill-biċċa l-kbira tal-pjattaformi tal-media soċjali;
- H. billi l-ambjent digitali li qed jevolvi b'mod kostanti qed jospita parti kbira mill-ħajja ta'

kuljum tat-tfal, inkluži l-edukazzjoni, il-komunikazzjoni u l-kondiviżjoni tad-data tagħhom; billi l-aċċess tat-tfal għall-internet u l-pjattaformi tal-media soċjali u l-esperjenza tat-tfal fuqhom għandhom hafna beneficiċċi, iżda joholqu wkoll xi riskji u jesponu lit-tfal għal imgħiba u kontenut perikoluži, minħabba li jinfirxu b'mod wiesa', bħall-abbuż u s-solleċitazzjoni sesswali tat-tfal online (“grooming”), il-mibegħda ċibernetika, forom differenti ta’ bullying ċibernetiku, kontenut sesswalizzat, immaġnijiet vjolenti, kontenut li jippromwovi disturbi alimentari, u diżinformazzjoni; billi dan jista’ jaffettwa s-sahha fīzika u mentali tat-tfal, inkluži żieda fl-aggressjoni, imgħiba sesswali problematika, drawwiet alimentari mhux tajbin għas-saħħha, nuqqas ta’ sodisfazzjon tal-immaġni tal-ġisem u valuri u attitudnijiet distorti;

- I. billi l-istħarriġ EU Kids Online 2020 jistma li 23 % tat-tfal bejn l-etajjet ta’ 9 u 16-il sena għaddew minn bullying online, u l-istudju bit-titolu “How children (10-18) experienced online risks during the Covid-19 lockdown: Spring 2020” (Kif it-tfal (10-18) esperenzaw ir-riskji online matul il-lockdown tal-COVID-19: ir-Rebbiegħa 2020) sab li 49 % tat-tfal esperenzaw tal-anqas forma waħda ta’ aggressjoni jew bullying online; billi, anke jekk ma hemm l-ebda approċċ simplifikat, xi Stati Membri digħà hadu miżuri bħal-Ligi ta’ Coco fl-Irlanda;
- J. billi l-istratgeġja Ewropea l-ġdida għal internet ahjar għat-tfal (BIK+) hija waħda mill-azzjonijiet fundamentali tal-Istratgeġja tal-UE dwar id-Drittijiet tat-Tfal li, fl-oqsma tematici tagħha, tinkludi inizjattivi li jiżguraw li t-tfal ikunu protetti u mogħtija s-setgħha online;
 1. Jilqa’ l-istratgeġja Ewropea l-ġdida tal-Kummissjoni għal internet aħjar għat-tfal (BIK+) u japprova;
 2. Jisħaq li t-tfal kollha jeħtiegu protezzjoni online, iżda certi tfal jinsabu f’sitwazzjoni aktar vulnerabbli, bħal dawk b’diżabbiltà jew minn ambjenti żvantagġġati, u għandhom ikunu jistgħu jibbenifikaw minn miżuri mmirati, fejn xieraq, biex jitnaqqas id-distakk digitali u jissahħu l-hiliet u l-kompetenzi digitali tagħhom, inkluż il-litteriżmu medjatiku;
 3. Itenni t-talba tiegħu lill-UE biex iżżejjid l-azzjoni tagħha biex iżżomm lit-tfal sikuri online u tqajjem kuxjenza dwar l-abbuż sesswali tat-tfal u tevita milli jseħħ, inkluža s-solleċitazzjoni online tat-tfal (“online grooming”);
 4. Jenfasizza li l-hiliet u l-kompetenzi digitali, inkluż il-litteriżmu medjatiku, għandhom jiġu rikonoxxuti bħala hiliet obbligatorji u għandhom jiġu inkluži fil-kurrikulu tal-iskola fl-UE kollha; dawn huma parti essenzjali mill-edukazzjoni u t-tagħlim tul il-ħajja li għandhom jiffukaw fuq l-edukazzjoni tat-tfal, tal-ġenituri, tal-indokraturi, tal-edukaturi u tal-pubbliku generali dwar is-sikurezza online, inkluż il-kontroll online tal-ġenituri u kif tiġi rikonoxxuta u rrapporata s-solleċitazzjoni online tat-tfal;
 5. Jitlob li l-Unjoni u l-Istati Membri tagħha jallokaw aktar investiment fl-edukazzjoni u t-taħriġ biex jiżguraw il-litteriżmu digitali, inkluż il-protezzjoni ta’ tfal ta’ gruppi ta’ etajjet differenti mill-bullying bejn il-pari u l-bullying ċibernetiku fl-iskejjel u barra minnhom, filwaqt li jqisu żviluppi teknoloġici godda, bħall-metaverse.
 6. Jistieden lill-Istati Membri u lill-istituzzjonijiet edukattivi jiggħarantixxu d-dritt għal

edukazzjoni inkluživa u jippromwovu, b'mod adattat għall-età, l-edukazzjoni sesswali, il-hiliet u l-kompetenzi digitali, inkluż il-litteriżmu medjatiku, iċ-ċibersigurtà fl-edukazzjoni formali, mhux formali u informali, b'mod li jkollhom fil-mira lill-edukaturi, il-ġenituri, l-indokraturi u l-istudenti;

7. Jistieden lill-Kummissjoni tiżviluppa, f'koordinazzjoni maž-Żona Ewropea tal-Edukazzjoni (EEA), strategija Ewropea kontra l-bullying u l-bullying ċibernetiku fl-iskejjel li tistabbilixxi pakkett ta' miżuri biex ittejjeb il-ġbir tad-data u tipproponi s-soluzzjonijiet meħtieġa f'kooperazzjoni mal-Istati Membri;
8. Jishaq li l-Istrategija għandha tistieden lill-Istati Membri jallokaw ir-riżorsi kollha meħtieġa biex isaħħu l-kapaċitajiet ta' hotlines, linji telefoniċi għall-ġħajnejn u Ċentri għal Internet Sikur, u jiżviluppaw u jimplimentaw kampanji sinifikanti ta' prevenzjoni u sensibilizzazzjoni fl-iskejjel tagħhom, b'rızultati dimostrabbi, bħala parti vitali mill-kurrikuli tal-edukazzjoni bikrija u l-istituzzjonijiet edukattivi tagħhom; jemmen li l-kooperazzjoni bejn ir-riċerkaturi u l-prattikanti hija kruċjali f'dan ir-rigward;
9. Jishaq li huwa importanti li l-Istrategija tal-UE tintroduci miżuri biex taġġgorna l-qafas eżistenti tal-UE għal azzjoni dwar is-saħħha u l-benesseri mentali, li għandu jkun kompletament inkluživ, sabiex tissodisfa wkoll il-htigjiet tat-tfal li jesperjenzaw abbuż jew solleċitazzjoni sesswali online, speċjalment dawk minn gruppi vulnerabbli; jitlob li d-disponibbiltà u l-adegwatezza tal-fornituri tal-kura tas-saħħha mentali għat-tfal jiġu vvalutati billi jitwettaq immappjar bir-reqqa tas-servizzi eżistenti fid-dawl tas-sitwazzjoni tas-saħħha mentali li qed tiddeterjora, li ġiet aggravata mill-pandemja tal-COVID-19 u sett uniku ta' sfidi maħluqa mill-ambjent online, inkluż il-bullying ċibernetiku u l-esponenti għal kontenut dannuż;
10. Jilqa' l-ħolqien ta' standard Ewropew dwar il-verifikasi tal-età online sal-2024 u l-istabbiliment reċenti tal-grupp speċjali dwar il-Kodiċi ta' Kondotta tal-UE (“il-Kodiċi”) dwar id-disinn xieraq għall-età; jenfasizza l-importanza li jiġi żviluppat Kodiċi f'waqtu, billi jiġi żgurat l-allinjament shiħ tiegħi mad-Direttiva dwar is-Servizzi tal-Media Awdjoviżiva (AVMSD) u r-Regolament Ġenerali dwar il-Protezzjoni tad-Data (GDPR); jishaq fuq l-importanza li s-soċjetà civili, l-akkademja u ž-żgħażaq għall-ġu involuti fil-process tal-iżvilupp tal-Kodiċi; jissottolinja l-ħtieġa li l-pjattaformi tal-media soċjali jipprevjenu b'mod effettiv lit-tfal taħt l-età milli joħolqu kont; jistieden lill-Istati Membri jappoġġjaw metodi effettivi ta' verifikasi tal-età bhall-identità digitali Ewropea (eID);
11. Jistieden lill-Kummissjoni u lill-Istati Membri jżidu l-investimenti biex jipprovdu appogġġ lill-vittmi ta' abbuż jew solleċitazzjoni sesswali tat-tfal online, inkluż ir-rapportar pubbliku anonimu, kif ukoll is-servizzi tas-saħħha mentali u dawk psikosocjali għall-vittmi u l-familji tagħhom; jappella għal taħrif għall-professjonisti u l-uffiċjali, inkluži dawk fl-awtoritajiet tal-infurzar tal-liġi, li jittrattaw każiġiet li jinvolvu t-tfal, dwar il-htigjiet speċifiċi tagħhom;
12. Jistieden lill-Kummissjoni u lill-Istati Membri jipprovdu ġbir ta' data aktar sistematiku dwar miżuri ta' prevenzjoni u programmi ta' assistenza għall-vittmi, inkluż l-ġħadd ta' tħall, fl-edukazzjoni primarja li qed jieħdu sehem f'kampanji ta' sensibilizzazzjoni, u permezz ta' programmi edukattivi dwar ir-riskji tal-forom kollha ta' sfruttament sesswali tat-tfal, inkluż fl-ambjent online;

13. Jissottolinja n-nuqqas ta' bizznejjed riċerka komparattiva fil-livell Ewropew, kif ukoll studji dwar l-iżvilupp tat-tfal fil-kuntest tad-digitalizzazzjoni; jenfasizza, f'dan ir-rigward, li l-iżvilupp b'rata mghaġġla tat-teknoloġiji jiġi malajr javvanza aktar mill-politiki, u b'hekk joħloq vulnerabbiltajiet godda għat-tfal; għalhekk, ifakkarr fil-ħtieġa li tiġi żviluppata attivitā ta' riċerka fuq skala kbira fil-livell Ewropew;
14. Jistieden lill-Kummissjoni tiżgura li l-Istrateġija BIK+ tkun konsistenti ma' prioritatiet u proposti leġiżlattivi oħra, li l-informazzjoni tkun ippreżentata lit-tfal b'lingwaġġ adattat għat-tfal, li t-tfal ta' kull età jkunu involuti fil-process ta' monitoraġġ u fl-implimentazzjoni effettiva tal-istrategija u li jkun hemm segwit adegwat biex jitqabblu l-aħjar prattiki u r-riżultati fl-Istati Membri kollha;
15. Jagħti istruzzjonijiet lill-President tiegħi biex tgħaddi din ir-riżoluzzjoni lill-Kunsill u lill-Kummissjoni, kif ukoll lill-gvernijiet u lill-parlamenti tal-Istati Membri.